

**Пенсіі:
каму,
як і колькі?
СТАР. 7**



**Пазбегнуць
інфаркту**

СТАР. 11



**Стары Свет
зноў
ліхаманіць
СТАР. 12**

ЦЫТАТА ДНЯ



**Уладзімір МАКЕЙ,
міністр замежных спраў:**

«Сітуацыю, звязаную з правядзеннем парламенцкіх выбараў у нашай краіне, трэба ацэньваць па канкрэтных выніках, лічбах і фактах. Але і голыя лічбы і факты — гэта не самае галоўнае. Трэба глядзець на развіццё сітуацыі і на тое, што стаіць за лічбамі і фактамі. Толькі такі падыход дасць аб'ектыўны аналіз. Беларусь мае намер правесці парламенцкія выбары максімальна транспарэнтна, дэмакратычна і празрыста».

Курсы замежных валют,
устаноўленыя НБ РБ з 6.09.2016 г.

Долар ЗША		1,9585 ▼
Еўра		2,1889 ▼
Рас. руб.		0,0302 ▲
Укр. грыўня		0,0730 ▼



Выдаецца
з 9 жніўня 1917 г.

6

ВЕРАСНЯ 2016 г.

АЎТОРАК

№ 171 (28281)

ЗВЯЗДА

Родная газета на роднай мове

Б Е Л А Р У С К А Я Г А З Е Т А



ЭСТАФЕТУ Ё РАГАЧОВА ПРЫМАЕ ПОЛАЦК

Налета, у год 500-годдзя надрукавання
Францускага Скарынам Бібліі,
свята пісьменства пройдзе на Віцебшчыне



ФОТА БЕЛТА

А сёлета Гомельшчына чацвёрты раз прымала Дзень беларускага пісьменства. Двойчы яго ладзілі ў Тураве, адзін раз — у Хойніках і вось цяпер — у Рагачове. «Пашанцавала!» — лічаць жыхары гарадка, колькасць насельнікаў якога ў дзень свята павялічылася, напэўна, на траціну. Дзень пісьменства кардынальна змяніў райцэнтр — капітальна адрамантавана каля 40 аб'ектаў. Усіх радуе новая чатырохпалосная дарога ў цэнтры, уладкаваны парк з фантанам, азёры з альтанкамі на месцы балота і шмат іншых прыемных падарункаў, якія застануцца тут назаўсёды.

Міністр інфармацыі Лілія АНАНІЧ падкрэсліла, што ў кожным горадзе, дзе праходзіў Дзень пісьменства, ёсць цяпер такія знакавыя аб'екты:

— Гэта тое свята, якое пакідае пасля сябе не толькі духоўны след, але і матэрыяльны каштоўнасці. Але галоўнае, каб кожны, хто пабываў тут, задумаўся, наколькі важная пераемнасць пакаленняў, калі досвед і мудрасць, назапашаныя продкамі, перадаюцца нашчадкам. Рагачоўшчына ўзгадала не аднаго таленавітага майстра слова. Гэта дастойнае месца, і свята атрымалася годным і праходзіць на самым высокім узроўні. Дзень беларускага пісьменства — гэта магчымасць дзяржавы падзякаваць пісьменнікам, навукоцям, літаратарам і ўсім, хто мае дачыненне да захавання роднага слова.

Намеснік прэм'ер-міністра, старшыня Нацыянальнага арганізацыйнага камітэта па пад-

рыхтоўцы і правядзенні Дня беларускага пісьменства ў Рагачове Наталля КАЧАНОВА шчыра вітала прысутных са святам. Яна агучыла прывітальныя словы Прэзідэнта краіны Аляксандра Лукашэнкі і адзначыла, што падчас падрыхтоўкі ў горадзе абноўлены важныя сацыяльныя і культурныя аб'екты:

— Свята скончыцца, а горад застанеца на доўгія гады такім прыгожым. Вядома, пасля свята толькі ад высылкаў мясцовых жыхароў будзе залежаць, як гэта будзе захавана.

**«3 глыбокай павагай
да моўнай спадчыны»**

— Свята набывае асаблівае гучанне ў Год культуры, калі мы звяртаемся да духоўных крыніц нашага народа, — заўважыў на цырымоніі адкрыцця старшыня Гомельскага аблвыканкама Ула-



дзімір ДВОРНИК, — Мне вельмі прыемна, што сёлетняй сталіцай беларускага пісьменства стаў Рагачоў. Гомельская зямля багатая на таленты, тут нарадзіліся чатыры народныя пісьменнікі Беларусі: ураджэнец Рагачоўскага раёна Андрэй Макаёнак і тры Іваны — Навуменка, Мележ і Шамякін. Вялікая колькасць гасцей на гэтым свяце паказвае глыбокую павагу беларусаў да нашай багатай моўнай спадчыны і чарговы раз даказвае, што ў век інфармацыйных тэхналогій кніга па-ранейшаму застаецца неад'емным аtryбутам паўсядзённага жыцця. Упэўнены, свята беларускага пісьменства дапаможа прыцягнуць увагу нашых жыхароў, асабліва моладзі, да нацыянальнай культуры, захаваць і змяніць да твораў класікаў і сучаснікаў.

Перадаў у дар бібліятэцы кнігу «Беларусь замкавая» старшыня Рагачоўскага райвыканкама Сяргей ДЗЯНІСЕНКА. Ён нагадаў, што менавіта на гэтай зямлі калісьці існаваў замак гаспадыні горада каралевы Боны:

— Замак быў, на жаль, страчаны. Спадзяюся, што праз пэўны час выявы нашага замка таксама будуць на старонках мастацкіх выданняў. Гэтае свята — выдатная магчымасць паказаць культурнае багацце нашага краю ўсім жыхарам рэспублікі.


Даволі часта адносіны з кнігамі ў нас складаюцца як і з людзьмі. З многімі мы знаёмімся, але толькі некаторых выбіраем у сябры і спадарожнікі жыцця. Для мяне такімі з'яўляюцца кнігі пра мінуўшчыну нашага краю.

СТАР. 8

ISSN 1990 - 763X



9 771990 763008



**ПІШАМ ПРА ТОЕ, ШТО САПРАЎДЫ ВАЖНА
5 разоў на тыдзень!**

Пачалася падпіска на «Звязду» на IV квартал!

ЗАСТАВАЙЦЕСЯ З НАМІ — БУДЗЕ ЦІКАВА!